

مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۳/۰۶/۰۱



لیکوال: ع . رشید

دلته

خدایان خوشاله دي

(ناول)

پنځمه برخه

لیکوال: ع . رشید

(۱۹۹۵ – ۲۰۰۱ کلونه)



د پاڼو شمیره: له 1 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de
یادونه: د لیکنیزې بڼې پازوالي د لیکوال په غاړه ده ، هیله من یو خپله لیکنه له رالیږلو مخکې په خیر و لولئ

زما اولکشمي اړیکي لکه څنگه چې وو هم هغسي وو. یوځای مو درس وایه او په یوه بڼارکي سره ټیټ وپاس کیدو. یوځای به کله کله دهند بیلایلوښارونو ته هم په سفرتلو، اگره، راجستان، اجمیر دیره دن، کلکته اوبمبی داتول مور په گډه سره ولیدل. زما او ددی ترمنځ تراوسه هم دا خبره چې زه له دې سره مینه لرم او یادا له ماسره نه دې ته څرگنده وه اونه هم نورو ته، پرما خو ځکه گرانه وه چې زه یې کله هم په یوازیتوب نه سپارلم، لکه سیوري داسې به راسره وه، ډیروڅو فکر کاوه چې مور له یوه اوبله بیلیدونکي نه یو، په داسې حال کې چې زموږ دواړو ترمنځ دنژدیوالي داسې څرگنده نښه هم تراوسه نه وه، خو له دې سره سره هم مور په خپل کالج کې دټولوپه خولوکي غبرگ نومونه وو:

لکشمي اودولت خان، دولت اولکشمي...

یوځل خو یې یوه خپلوان زماو ددی دواړو نومونه دواړه په یوه کارت کې گډ هم لیکلي وو. مانا دا چې ډیرو داسې فکر هم کاوه چې گواکي مور سره واده شوي او یا کوژدن شوي یو اوکه نه نو دیوه کور او کورنۍ غري خوځامخا یو. خوآره خبره داوه چې زموږ دمینی اوراشه درشي رمز دمینی اومتوب په تارنه و سره تړلي، ماته هغه بڼکلي بڼکاریده خوداسې نه چې زه باید هغه دهغه ماشوم غوندې چې دگل په قدرنه پوهیږي په خپل لاس کې واخلم او پانې پانې یې کړم، ماته هغه لکه زیرام په خپله ونه بڼکلي بڼکاریده، څومره چې ما دهغې له لري لري تماشې څخه خوند اخیست، هغه تصورمې له نژدې نه کاوه، هغه مې خوبښیده خو داسې نه چې دهغې په سترگو کې د خپل کاته دشهوانی لیونتوب په اوږدو کې ورک کړم، هغه ماته تردغو هم اوچته بڼکاریده، کاته یې اوس ماته، زما روح اوزما ژوند اوزماتاریخ ته دیوي درني کیسي په شان رادغاري شوي وو. زموږ په کالج کې نورې نجونې هم وې، پوجا دراجستان دیوه راجپوت سردار لور، چې زموږ په ټول کالج کې یې دښکلا ساري نه وه، هم له مور سره په یوه ټولګي کې وه، هغې به تل ویل چې دهغې له پاره زموږ ناسته پاسته یوه ناسپړلی غوټه ده، هغې له مور سره ناسته ولاړه درلوده، خو زموږ په باب یې ډیوهیدوله پاره چې څومره هڅه وکړه بریالی نه شوه، یوځل خوبی دلکشمي دوراندې زه په یوه اوبله خوا کلک کلک بڼکل کړم چې بیایې هغې ته وویل:

- حال د معلوم کړه کنه، یوه ورځ به یې همداسې ژوندی درڅخه ورک کړم...

هغې یوازې ورته وخنډل او ورته وېی ویل:

- ته دومره بڼایسته اودی دومره بدرنگه کله سره جوړیږی...

- دا خبرې پرېږده ماته دزړه حال ووايي...

هغې ورته وویل:

- زه خو په زړه کې څه نه لرم چې تاته یې ووايم...

بیایې ما ته مخ راواړاوه اوراته موسکی شوه:

- ستا په زړه کې که هم څه وي قبول مې دي راته وېی وایه...

ما هم مړه مړه ورته وکتل او هم هغه شان ما هم ځواب ورکړ چې:

- زما په زړه کې هم څه نشته...

لکشمي یې په غاړه کې لاس ور واچاوه او په موسکانه څیره یې پوښتنه ترې وکړه:

- ستا په زړه کې دولت خان ته څه تیریري؟

هغې لنډ او گند ځواب ورکړ:

- ولې نه، زه تیاره يم، چې ستا په اجازه واده ورسره وکړم، خو دده رضا حتمی ده...

ما ته خندا راغله، زرمې خبره خپل پښتنې دود ته راواړله او ورته ومې ویل:

- زه خوار مساپرېتان اوته دومره لویه شتمنه راجپوته...

خوځان یې سره تاوکر، شونډې یې سره کش کړې او په حیرانۍ یې لنډه ترخوله راوایسته:

- مانا؟

- مانا دا چې زه دومره غریب يم چې له ډیرې غریبې مې خپل هیواد پرېښي اودلته دهغې غریبې دلرې کولوپه خاطر درس وایم...

- غریبې مانا نه لري، زما سره واده وکړه، زما پلاردومره څه لري چې هغه زما اوستا د زمانو خولا څه کوي چې دلمسیانو له پاره هم بس دي...

ما ته خندا راغله، دازما خندا ته جدي غوندې شوه:

- ولې دې وخنډل؟ په رښتیا پوري سړې نه خاندي...

ما هم په رډه ځواب ورکړ:

- خبره دې اوس خرابه کړه...

- څنگه؟

- په دې چې ته زموږ په دود نه پوهیږی...

- نه، پوه نه شوم لږ مې پوه کړه...

- مور خپلې میرمنې ته خپل شته سپارو، له هغې څخه یې نه غواړو...

- خیر ته داسې فکر وکړه چې ته اوس په هندوستان کې یې نه په افغانستان کې...

- نه زه داسې فکر نه شم کولای، په دې چې پر ما کوم نوم (دولت خان) زما مور په افغانستان کې ایښې هغه په هند کې هم دولت خان دی...

لکشمی او پوجا دواړې زما دغه جدیت ته له خندا شني وې، په همدغه حالت کې یې بیاخپله خبره راغبرگه کړه:

- ته دې له میرمنې څخه مرسته نه غواړې؟

- مرسته بیله ده اوداشان آسانه شته او شتمنی بیله، زموږ خلک یوه خبره کوي، یومتل وایې چې: (دخړه څټه... دښکې گټه...)

هغه زما په دغه خبره سره له دې چې زما نه وه او نه ما منله، یوڅه نیولې غوندې شوه. خولکشمي زر داوړپسي وټرله:

- کاشکې دازموږ خلک داسې وای اوداډول تمیزیې درلودای، زموږ نجونې خو ترواده دمخه همدغه غم زروي...

پوجا لکه څنگه چې ښکلې وه، هماغسې یوه اصیله هندکې هم وه، برابره ونه، تور وزمه خواږه اننگي، په تورو کې څه زیررنګې سترګې، خپلو راجپوتي دودونو او آرونو ته یې وفاداره او پر هغوباندې وپارمنه روحیه، داټول هغه څه وو، چې ددې په کړو وړو کې یې زما له پاره، ددیرونو په انډول توپیر درلود، دې ته زما ددرناوي یولامل هم دغه اصل و، ښایې همداسې شان خانګرني به وې چې دې زموږ سره ناسته پاسته کوله، توکې به موسره کولې، دتاریخ په باره کې به سره غږیدو او هغه تیرې ورځې به یې ریاډولې چې پښتنو په هندوستان کې څه کړي، له دوی سره څه شوي دي... په دغه باره کې موتل خبرې سره کولې، یوه ورځ خو مو خبره دې ته هم سره ورسیده چې دې خپله درنه ویله او ما خپله، خبرې موسره کولې، دخبرو په منځ کې یې راته وویل ته اوس له ما ددغه عصر له هندوستانی سره داسې خبرې کوي لکه چې پانی پت دي همدا پروډن فتح کړی او په دیلي کې ناست یې...

ماورته وویل چې زه اوس هغسې څوک نه یم، خو یوه خبره ده او هغه داچې ملتونه داحق لري چې په خپلو تیروباندي وویاري، ځکه چې دغه تیرپه خپله دوی ته د دوی دروحي تسل یوه ښکلې نښه ده، زه اوس هغه څه چې ته زما په باره کې فکر کوي نه یم، خو دومره حق راکړه چې درته ووايم:

په پخوانو سترګو مې گوره اوس مې جامې دملنګې اغوستي دینه

لکشمي پوه شوه، چې زه لنډې هروخت نه وایم، په دې چې هغه خپل اهمیت لري... او په خپل ځای کې باید وویل شي... ځکه یې غږ راباندې وکړ چې یوځل یې بیا ووايه:

ما هغه یوځل بیاورته وویل، اودوې دواړو په خورا غورسره واوریده... دواړو ته یې خوند ورکړ، سره له دې چې زموږ بحث ډیر جدی و، څوکلې یې چې زما لنډی واوریده، راته موسکې شوه، او هیله یې وکړه چې دویم بیت یې یوځل بیا ورته ووايم:....

اوس مې جامې دملنګې اغوستي دینه...

خوشیې په فکر کې راته ټوټه وه، راته کتل یې، څوچې ښه رانژدې شوه، خپل غبرګ لاسونه یې راڅخه تاو کړل، اوددې ټولو خبرو بښنه یې رانه وغوښته... خوما ورته وویل چې ته څه وایې، دلته دښنې هیڅ اړتیا نه شته، مور دهغو شپوورځو نسل نه یو، مور خپلې خبرې لرو او خپل قضاوت، مور داحق لرو چې که یوڅه موپرتاوان هم وي، باید وپې وایو، په دې چې نور نوانسانی ژوند داسې یوه پړاو ته رسیدلې چې یوازې په رښتیاوو باندې یې سری وبارلی شي... اوبس...

هغه اوس له قهره لویدلې وه، هغې نوره دتاریخ خبره هم نه کوله، یوازې یې هڅه کوله چې گواکې ما له خپل جدیته راکوز کړي، نوځکه یې خبره بلې خوا ته کړه مخ یې لکشمي ته ور واړاوه اودګودې کړې سترګې په چل یې ورته وویل:

- زما خو دولت خان یوازې په همدغو لویولو یو اورښتینو خبرو خوښیږي، که ته واده نه ورسره کوي، نوبیا یې ماته راپریږده.

خولکشمي بیا په خندانه خوله ورته وویل:

- په دغه کې تا څه لیدلې، زه خو په دې باور لرم چې دې داسې دی لکه چې زموږ دزمانې سری نه وي، په دې چې یوشمیر لویې لویې خبرې چې دی کوي هغه زموږ دزمانې خبرې نه دي... اونه هغه زموږ د زمانې بوی لري...

- هو، زما هم مطلب دادې چې که دې صیقل نه شي، زمانه به یې له ځان سره همداسې شدل خچې پچې کړي... زه ددې پرځای چې آرامه شم، نور هم په دغه خبره نارامه کیدم، زه په خپل ځان پوهیدم چې دا خبرې لکه چې رښتیا هم پر ما ښې نه لګیږي... خودې ته مې هم پام و چې که لرغمن لاندې دي نو یوڅه خو ژرنده هم پخه ده... پوجا دخپلو خبرو په لږکې یوځل پریوې بلې پوښتنې ورمخه کړه اوماته یې مخ راواړاوه:

- تا ته معلومه ده چې دتاریخ په اوږدو کې څومره پښتانه په هندکي وو اوڅومره نور هند ته راغلل؟
ما پرته له دې چې فکر وکړم ځواب ورکړ:

- ډیر زیات...
- هغوی څه شول؟
زه سره له دې چې پوهیدم هغوی څنگه اوڅه شول خودې ته مې ځان ناگاره وچاوه اوورته ومې ویل:

- نه پوهیږم...
لږ راته جدي غوندي شوه، لکشمي ته یې وکتل، لکشمي ماته وکتل، بیایې دې ته وکتل، ځویې خپله خبره وکړه:
- داڅوک ده، داپېژني؟
- هو، ولي نه، لکشمي...
په دغه شیبه کې یې یوڅه ځان ناگاره وچاوه، خبره یې نیولې پا ته شوه چې لکشمي په نرمه خوله ځان راوړاندې کړ
اوویې ویل:

- هو، دې اوس ما ښه پېژني...
خو پوجا بیا هم په خیر خپرانه کتل، داسې چې تا به وي، په خپلو سترگو کې مې خوري، روانه وه، دتلوتلو په همدغه
حالت کې یې خپله وروستی موسکا او سره یوه کره اوراته وېې ویل:
- گوره له لکشمي تیر شه... زه ان اوس ستاسره واده ته تیاره یم... گوره بیابه ارمان کوي او بیابه اوبه ترورخ تیرې
وي...
ددې دغې خبرې په رښتیا هم زه پر ځان پورې حیران کړم، زرمې لکشمي ته وکتل، هغه راته په خندا شوه، مازر دپوجا
ځواب ته ځان جوړ کړ او ورته ومې ویل:

- زه خو له لکشمي سره هم د واده په خاطر ناسته پاسته نه کوم...
خودې زما ددې خبرې ځواب هم رډه راکړ:
- چې ناسته پاسته مو د واده له پاره نه وي، نو بیا یې اړتیا څه ده...
- زه له هغې سره دتولگیوالي اړیکې ساتم، مور خو په یوه کالج کې یو اویوځای درس سره وایو...
لکشمي بیا زموږ په خبرو کې راوغورځیده او پوجا ته یې وویل:
- که دولت خان ستا سره واده وکړي، ستا له پاره به څه وپاروي، ته یوه هندکي نجلۍ یې او دې یو پښان اوبیا مسلمان...
هغه بیا ورته موسکې شوه:

- دا هندوستان دی، دلته دا خبره ډیره مهمه نه وه اونه ده...
رښتیا خبره خوداوه چې مور په دغه ورځ په دغو خبرو ښه سرونه وخورول، څو په پای کې مویوه اوبل ته داسې
سره کتل چې هرچا فکر کاوه په دکان کې سره ولاریو اودکوم توکریه بیه باندي له یوه اوبل سره چني وهو...
ما په پای کې په ډاگه ورته وویل چې:

- زه په دغه ملک کې یومسافر اوتاسې دلویولویو کورنیو نجونې اولوراني یاست، زموږ اوتاسې ترمنځ ډیر توپیرونه
دي چې هغو ته باید دومره هم په ساده نظر سره ونه گورو...
پوجا نه پوهیږم چې توکي کولې اوکه رښتیا هم جدي وه، همدا خبره کوله چې گوره راځه ته هم لکه دپخوانیو پټانانو
غوندي یوه فداکاري وکړه راځه چې زه اوته هم په دغه عصر کې یوه نوي پانه سره ورو...
خو ما به ددې ددغو ټولو خبرو په وړاندې ناغیرې کوله او ځان به مې په هغه اودغه ترې تیراوه...
نژدې ماښام و، چې مور له کالج راووتو، لا دونو له گڼ ځنگل څخه دعمومي سړک سرته نه وو راوتلي، چې یویس
راښکاره شو، لکشمي نن خپل گادی نه و راوستلی، هغې زر له ما سره خدای پامانی وکړ او پوجا یې هم تر لاس ونيوه،
خو دپوجا زړه تراوسه نه و راباندي یخ ځکه یې تروروستي شیبې پورې خپلې خبرې کولې، ان چې په هغه شیبه کې
یې وروستی خبره هم ماته داوه چې:

- ناځواني مه کوه، راځه گوره ما پښتنه کړه، تاته معلومه ده که نه، چې ډیرو راجپوتو میندو خورا میرني میرني پښتانه
زیږولي دي...
گوره مه کوه (په موسکا) ... پښیمانه به شي...
دوې دواړې په بس کې کیناستې، زه خپل کورته راوگرځیدم، زما له پاره په هغه شپه دپوجا دا خبره تر ټولو جالبه وه
چې:

ډیرو راجپوتو میندو دهند په پراخو لټو باندي داسې میرني میرني پښتانه چې په نومونو یې هندیان او پښتانه دواړه
ویاري زیږولي دي... !!!

پاتي لري